

# فرمانبرداری کے سبق

سبق نمبر ۱

پڑھنے کے لئے حوالہ:

استثنا: ۱: ۱-۳۳: ۴

سبق کا مقصد:

یہ دکھانا کہ وفادار خدا، تابعدار لوگوں کو برکت دیتا ہے۔

آپ کے طالب علموں کو کیا جاننا چاہئے؟  
جب خدا اپنے بچوں کو اُن کی غلطیوں کی سزا دیتا ہے تو یہ اُس کے پیار کا ایک ثبوت ہے۔

آپ کے طالب علموں کو کیا محسوس کرنا چاہئے؟  
خدا کی تابعداری اور تعظیم کرنے کی خواہش رکھیں۔

آپ کے طالب علموں کو کیا کرنا چاہئے؟  
آنے والے ہفتے کے دوران خدا کی تابعداری کرنے اور اُس کو عزت دینے کا پکا ارادہ کریں۔

سبق کا خاکہ: (استناد اور طالب علموں کی کاپیوں کے لئے)۔

۱- خدا کا حکم اور منصوبہ (استثنا: ۱: ۱-۱۸)۔

۲- حکم عدولی اور سزا کے سبق (استثنا: ۱۹-۲۰: ۲-۲۹)۔

۳- تابعداری اور فتح کے سبق (استثنا: ۲۰: ۳-۲۲)۔

۴- خدا کی تحقیر کرنے کے نتائج کا سبق

(استثنا: ۲۳: ۳-۲۴: ۴)

سنہلی آیت:

..... خداوند تیرا خدا وہی خدا ہے۔ وہ وفادار خدا ہے.....“

(استثنا: ۹)۔

## سبق

ہزاروں مردوں، عورتوں، بچوں اور بھیڑ بکریوں کے ساتھ لمبے سفر پر جانا آپ کو کیسا لگے گا؟ (خرودج: ۱۲: ۲۷-۳۸)۔ اور فرض کریں کہ یہ سفر دو ہزار ہفتوں تک (یا ۲۰ سالوں تک) جاری رہے تو آپ کیسا محسوس کریں گے؟

استثنا کی کتاب اسی قسم کے سفر کا ذکر کرتی ہے۔ اس کا مطالعہ ہم اپنی اسباق میں کریں گے۔ استثنا کی کتاب سے چالیس سال پہلے بنی اسرائیل بصر میں تھے۔ وہ چار سو سال سے زیادہ عرصہ تک وہاں رہے تھے (خرودج: ۱۲: ۴۰-۴۱)۔ مگر خدا نے تو انہیں اپنے لئے چنا تھا (استثنا: ۲: ۱۴) اور اُس نے کنعان کی سرزمین کو اُن کے رہنے کے لئے منتخب کیا تھا (خرودج: ۶: ۴)۔ کنعان پہنچنے کے لئے انہیں پیدل چلنا تھا اور چلتے چلتے خیمے بھی لگانے تھے تاکہ آرام کر سکیں۔ خدا کے چنے ہوئے بزرگ شخص موسیٰ کو تقریباً بیس لاکھ لوگوں کی اُس راہ میں لایسنائی کرنی تھی۔

بیابان میں چالیس سال تک پھرنے کے بعد بنی اسرائیل آباد ہونے کے بڑے خواہشمند تھے۔ آخر کار انہوں نے دریائے بردن کے مشرق (یعنی موآب) میں ڈیرے ڈالے۔ یہاں سے وہ وعدہ کئے ہوئے وطن کو دیکھ سکتے تھے۔ لیکن وہاں داخل ہونے سے پہلے انہیں ایک ماہ تک موتی کی باتوں کو سننے کے لئے (جو کہ ایک سو بیس برس کا ہو چکا تھا) مٹھرنا تھا۔ جب انہوں نے سفر شروع کیا تھا تو ان میں سے اکثر بچے ہی تھے لیکن اب وہ بالغ ہو چکے تھے۔ سو موسیٰ نے ان کے سفر کے اہم واقعات کو دہرایا اور خاص طور پر خدا کی وفاداری کی یاد دلائی۔ استثنا کی کتاب میں اُس کی ان باتوں کا ذکر ملتا ہے۔

استناد کے لئے نوٹ:

استثنا کی کتاب اُن پانچ کتابوں میں سے آخری کتاب ہے جو خدا نے موسیٰ کی معرفت اپنے لوگوں کو دیں۔ اس کی تعلیم نے لوگوں کو کنعان میں رہنے کے لئے تیار کیا۔ استثنا کی کتاب کو ”دہرائی کی کتاب“ یا